

# KUNSIĠ LOKALI HAL KIRKOP



Minuti tal-laqgħa 7 tas-seba' Kunsill Lokali Hal-Kirkop (laqgħa b'urgenza) li nżammet illum it-Tlieta 11 ta' Settembru 2012 fl-Uffiċċju Amministrattiv tal-Kunsill Lokali Hal-Kirkop. Il-laqgħa bdiet fis-18:30.

## **Preżenti:**

Sindku:	Is-Sur Carmel Calleja
Viċi Sindku:	Is-Sra A. Cefai
Kunsillieri:	Is-Sur S. Mizzi Is-Sur J. Schembri
A/Segretarju:	Is-Sur C. Cutajar

Is-Sur J Carbone ma kienx preżenti għal din il-laqgħa.

Is-Sindku qal it-talba fil-bidu tal-laqgħa.

## **1. Proġett 2.138 - Piroteknika**

- 1.01 Il-Viċi Sindku qalet li din il-legiżlatura tal-Kunsill wirtet dan il-proġett mill-aħħar legiżlatura. Semmiet li ma kienet ingħatat l-ebda *handover* b'mod uffiċjali u li provat tagħmel minn kollox biex tagħti kontinwita' lil dan il-proġett.
- 1.01.1 Il-Viċi Sindku kompliet billi tgħid li l-Planning & Priorities Coordination Department (PPCD) staqsa għal kjarifiki, liema kjarifiki mogħtija mill-Kunsill ma setgħux ikunu sodisfaċenti. Il-PPCD sabu evidenza li wasslithom biex jagħmlu korrezzjoni finanzjarja fuq dan il-proġett. Il-PPCD saħqet mal-Kunsill li Eidema Academy ma għandux jibqa' jidher bħala wiehed mis-shab f'dan il-proġett.
- 1.01.2 Il-Viċi Sindku qalet li l-pagamenti ma setgħux ikunu mgħoddija fil-perjodu li għadda peress li l-Kunsill ma kellux il-programm SFD installat. Sussegwentament dan il-programm gie nstallat. Bħalissa l-pagamenti mhux qed jinħarġu sabiex tkun meħuda deċiżjoni ċara dwar l-andament ta' dan il-proġett kemm minn dawk li huma shab fil-proġett u anke mill-PPCD, u mill-Kunsill innifsu.

- 1.01.3 Il-Viçi Sindku qalet li min-naħa tal-Kunsilli Lokali l-oħra shab f'dan il-proġett hemm kunsens ġenerali li dan il-proġett għandu jitkompla.
- 1.02 Is-Sur S Mizzi staqsa jekk kienx hemm kuntratt mal-Eidema Academy.
- 1.02.1 Il-Viçi Sindku qalet li kien hemm kuntratt f'dan ir-rigward.
- 1.03 Is-Sur S Mizzi stqarr li jeħtieġ li l-Kunsill ikun jaf x'penalitajiet se jkunu mposti fuq Eidema Academy min-naħa tal-PPCD.
- 1.03.1 Il-Viçi Sindku qalet li l-PPCD verbalment infurmat lill-Kunsill li l-penalita' se tkun ekwivalenti għal korrezzjoni finanzjarja ta' 10%. Bħala somma globali din tammonta għal 15,000 ewro li huma ekwivalenti għal 2500 ewro għal kull Kunsill shab f'dan il-proġett.
- 1.04 Is-Sur S Mizzi sostna li l-Kunsill m'għandux japprova li dan il-proġett jitkompla, għaliex il-proġett ma tmexxiex sew mill-bidu tiegħu, u din il-leġiżlatura m'għandhiex tkun kompliċi ma' dak li sar qabel, mingħajr konsultazzjoni mal-Kunsill innifsu.
- 1.05 Il-Kunsill qabel unanimament li għandha tintbghat korrispondenza lill-PPCD sabiex il-korrispondenza li jeħtieġ tintbghat min-naħa ta' dan id-Dipartiment tasal għand il-Kunsill u b'hekk tkun tista' tiġi meħuda deċiżjoni mill-Kunsill dwar kif għandu jipproċedi b'dan il-proġett.

Il-laqgħa ntemmet fit-20:35.

---

Sindku

---

Aġent Segretarju